

संस्थानों की लापरवाही से अटकेगा परिणाम

यूटीयू से संबद्ध संस्थानों ने नहीं की प्रोविजनल परीक्षाफल की पुष्टि

माई सिटी रिपोर्टर

देहरादून। वीर माधो सिंह भंडारी उत्तराखंड प्रौद्योगिकी विवि (यूटीयू) से संबद्ध संस्थानों की लापरवाही छात्रों पर भारी पड़ सकता है। इसके चलते विषम सेमेस्टर 2024-25 के सभी पाठ्यक्रमों के छात्रों का परीक्षा परिणाम अटक जाएगा।

दरअसल, विवि की ओर से परीक्षाफल घोषित किए जाने से पहले संस्थानों को प्रोविजनल परीक्षाफल की पुष्टि करना अनिवार्य किया गया था। यह फैसला बीती 27 फरवरी को हुई विवि की 40वीं बैठक में लिया गया था। फैसले के तहत संबद्ध संस्थानों के निदेशकों को विभिन्न तकनीकी, फॉर्मैसी, प्रबंधन, होटल मैनेजमेंट और विधि आदि पाठ्यक्रमों को



कई बार पत्र जारी करने के बाद भी संस्थानों की ओर से प्रोविजनल परीक्षा परिणाम की पुष्टि नहीं की गई और न ही यूएमएस पर अपलोड किए गए। ऐसे में उस किसी भी छात्र का परिणाम घोषित नहीं किया जाएगा, जिसके रिजल्ट की पुष्टि नहीं की गई। इसकी पूरी जिम्मेदारी संबंधित संस्थान की होगी। - डॉ. वीके पटेल, परीक्षा नियंत्रक, यूटीयू

यूनिवर्सिटी मैनेजमेंट सिस्टम (यूएमएस) के माध्यम से प्रोविजनल परीक्षाफल की पुष्टि करनी थी।

इसके बाद ही विवि की ओर से परीक्षाफल को अंतिम रूप से घोषित किया जाना है, लेकिन विवि की ओर से कई बार

30 को घोषित होगा परिणाम

विवि की ओर से जारी पत्र के अनुसार विषम सेमेस्टर 2024-25 के सभी पाठ्यक्रमों के परीक्षा परिणाम 30 जून को घोषित किए जाएंगे। साथ ही छात्रों का परीक्षा परिणाम डिजिटलॉकर व अकादमिक बैंक ऑफ क्रेडिट (एबीसी) आईडी पर अपलोड किए जाएंगे, लेकिन जिन छात्रों के प्रोविजनल परीणाम की पुष्टि नहीं की गई होगी, उनके रिजल्ट न जारी होंगे और न ही अपलोड किए जाएंगे।

पत्र जारी करने के बाद भी संस्थानों ने इसे गंभीरता से नहीं लिया। ऐसे में विवि ने सभी संस्थानों को आज (27 जून) तक का समय एक बार फिर दिया है। अगर संस्थानों की ओर से प्रोविजनल परीक्षाफल की पुष्टि नहीं की तो परिणाम अटक जाएगा।